
संख्या -5 / आरोप - 1-46 / 2017-5076 ( HRMS ) -- श्री सुबोध कुमार , झा ० प्र ० से ० ( तृतीय बैच , गृह 
जिला - हजारीबाग ) , तत्कालीन प्रखण्ड विकास पदाधिकारी , रमकण्डा , गढ़वा के विरूद्ध ग्रामीण विकास 
विभाग , झारखण्ड , राँची के पत्रांक -1348 , दिनांक 17.03.2017 द्वारा प्रपत्र - ' क ' में आरोप गठित कर 
उपलब्ध कराया गया है । प्रपत्र - ' क ' में श्री कुमार के विरूद्ध निम्न आरोप प्रतिवेदित किये गये हैं 
1. इंदिरा आवास योजना के तहत् वित्तीय वर्ष 2010-11 में लाभुकों की निर्धारित संख्या ( लक्ष्य ) 81 
के विरूद्ध 204 लाभुकों का चयन करना तथा वित्तीय वर्ष 2013-14 में लाभुकों की निर्धारित संख्या 
( लक्ष्य ) 197 के विरूद्ध 296 लाभुकों का चयन करना , जो आदेश की अवहेलना एवं वित्तीय 
अनियमितता का परिचायक है | 

2. वित्तीय वर्ष 2013-14 में निर्धारित लक्ष्य 197 से 99 अधिक लाभुकों के चयन को छिपाने हेतु 
वर्ष 2010-11 की मूल योजना तथा मूल अभिलेख गायब करना तथा फर्जी योजना पंजी तैयार कर 
अभिलेखों में हेरफेर करना , जो इनके संदिग्ध आचरण एवं गंभीर अनियमितता का परिचायक 


। 


3. वर्ष 2010-11 में प्रति इकाई इंदिरा आवास के लिए कर्णांकित राशि 45,000 / - रूपये के विरूद्ध 
योजना पंजी एवं रोकड़ बही के अनुसार 28 लाभुकों को 45,000 / - रूपये से अधिक का भुगतान किया 
गया , जो एक गंभीर वित्तीय अनियमितता है । 


उक्त आरोपों के लिए विभागीय पत्रांक -5974 , दिनांक 05.05.2017 द्वारा श्री कुमार से स्पष्टीकरण 
की माँग की गयी । इसके अनुपालन में श्री कुमार के पत्र , दिनांक 17.05.2017 द्वारा अपना 
स्पष्टीकरण समर्पित किया गया । श्री कुमार के स्पष्टीकरण पर विभागीय पत्रांक -12210 दिनांक 
14.12.2017 द्वारा उपायुक्त , गढ़वा से मंतव्य की मांग की गई । उपायुक्त , गढ़वा के पत्रांक 
108 / स्था ० दिनांक 19.03.2020 द्वारा श्री कुमार के स्पष्टीकरण पर मंतव्य उपलब्ध कराया गया । 

का 


गया 


श्री 

कुमार के विरूद्ध प्रतिवेदित आरोप , इनका स्पष्टीकरण एवं उपायुक्त , गढ़वा से प्राप्त मंतव्य 
के समीक्षोपरांत संकल्प संख्या -6929 ( hrms ) दिनांक 17.07.2020 द्वारा इनके विरूद्ध विभागीय 
कार्यवाही संचालित की गई । संचालन पदाधिकारी के पत्रांक -284 दिनांक 24.06.2021 द्वारा विभागीय 
कार्यवाही जांच प्रतिवेदन समर्पित किया , जिसमे निम्नवत् प्रतिवेदन है 
आरोप संख्या -01 आरोपी पदाधिकारी का बचाव - बयान स्वीकृत योग्य प्रतीत नहीं होता है । आरोप 
प्रमाणित हैं | 
आरोप संख्या -02 आरोपी पदाधिकारी का बचाव - बयान स्वीकृत योग्य प्रतीत नहीं होता है । आरोप 
प्रमाणित हैं | 
आरोप संख्या -03 आरोपी पदाधिकारी का बचाव - बयान स्वीकृत योग्य प्रतीत नहीं होता है । आरोप 
प्रमाणित हैं । 


- 


कुमार 


श्री के विरूद्ध प्रतिवेदित आरोप , इनका बचाव बयान एवं संचालन पदाधिकारी के मंतव्य की 
समीक्षा की गयी । समीक्षोपरांत संचालन पदाधिकारी के जाँच प्रतिवेदन से सहमत होते 

हुए श्री 

कुमार 
के विरूद्ध प्रमाणित आरोपों के लिए झारखण्ड सरकारी सेवक ( वर्गीकरण , नियंत्रण एवं अपील ) 
नियमावली , 2016 के नियम -14 ( iv ) के अन्तर्गत सेवा सम्पुष्टि की तिथि से तीन वेतन वृद्धि 
असंचयात्मक प्रभाव से रोक का दण्ड प्रस्तावित किया गया है । 


उक्त प्रस्तावित दण्ड पर विभागीय पत्रांक -6741 , दिनांक 01.11.2021 द्वारा संचालन 
पदाधिकारी से प्राप्त जांच प्रतिवेदन की छायाप्रती श्री कुमार को भेजकर द्वितीय कारण पृच्छा की 
माँग की गई है । इसके अनुपालन में श्री कुमार के पत्र , दिनांक 11.02.2022 द्वारा द्वितीय कारण 
पृच्छा का जवाब समर्पित किया गया है , जिसमें इनके द्वारा निम्न तथ्यों का उल्लेख किया गया है 

1. मेरे ऊपर लगाये गये तीन वेतन वृद्धि असंचयात्मक प्रभाव से रोक का दण्ड न्यायोचित नहीं है , 
क्योंकि आरोप सं०-1 के संबंध में संचालन पदाधिकारी ने केवल उपस्थापन पदाधिकारी का पक्ष लिया 
| मेरे पक्ष पर ध्यान नहीं दिया गया है । उपायुक्त , गढ़वा के पत्रांक -578 , दिनांक 20.07.2011 के 
आलोक में आवास का लक्ष्य 207 निर्धारित किया गया , जिसके अनुरूप 204 लाभुकों का भुगतान 
किया गया । भारत सरकार के द्वारा समय पर रिपोर्ट नहीं जाने के कारण वित्तीय वर्ष 2010-11 के 
लिए पूरा राशि नहीं दिया गया , सिर्फ आधा राशि ही उपलब्ध कराया गया । उपस्थापन पदाधिकारी से 
संशोधित पत्र -693 , दिनांक 02.09.2011 का तामिला प्रतिवेदन की माँग की गई , तो उन्होंने तामिला 
प्रतिवेदन का साक्ष्य प्रस्तुत नहीं किया । तामिला प्रतिवेदन कार्यालय से ही गायब कर दिया गया । 
संचालन पदाधिकारी द्वारा भी तामिला प्रतिवेदन हेतु कोई कार्य नहीं किया गया । तामिला प्रतिवेदन से 
ही यह बात स्पष्ट हो पाता कि संशोधित पत्र निर्गत होने के कितने दिन बाद हमे उपलब्ध कराया 
गया । मैं अभी अन्त में भी सत्य कहता हूँ कि मुझे सहायक नुमान के द्वारा संशोधित पत्र ससमय 
नहीं दिखाया गया । जब पत्र के बारे में मुझे जानकारी प्राप्त हुई तब तक 204 लाभुक का भुगतान हो 
गया था । जानकारी प्राप्त होते ही मैंने शेष लाभुक का भुगतान रोक दिया एवं 207 लाभुक का 
भुगतान नहीं हुआ । अनुमंडल पदाधिकारी , रंका ने अपने जाँच में लिखा है कि रमकण्डा प्रखण्ड 

है 
कार्यालय में आगत पंजी में संशोधित पत्र का उल्लेख नहीं है , जिससे यह बात स्पष्ट नहीं हो पा रहा 
है कि संशोधित पत्र प्रखण्ड विकास पदाधिकारी को कब प्राप्त हुआ । अनुमंडल पदाधिकारी , रंका का 
पत्रांक -464 , दिनांक 17.05.2016 का अवलोकन किया जा सकता है । अतः संशोधित पत्र प्राप्ति का 
स्पष्ट तिथि का ज्ञान नहीं होने के कारण मुझे दोषी करार देना न्यायोचित प्रतीत नहीं होता है । 
उपायुक्त , गढ़वा के साथ मासिक जिला स्तरीय बैठक में यह मामला उठा कि रमकण्डा प्रखण्ड में 
204 आवास का भुगतान किया गया है । इस पर उप विकास आयुक्त कार्यालय , गढ़वा में सारा 
अभिलेख की माँग की गई । प्रखण्ड कार्यालय रमकण्डा से 204 अभिलेख जिला कार्यालय में जमा 
किया गया । पुनः सारा अभिलेख जाँच के बाद प्रखण्ड कार्यालय को वापस कर दिया गया । साथ ही 
भारत सरकार से शेष राशि हेतु पत्र प्रेषित किया गया । मेरे कार्यकाल तक भारत सरकार से शेष राशि 
उपलब्ध नहीं करायी गयी थी पर मेरे कार्यकाल के बाद 2015 में शेष राशि उपलब्ध करा दी गई , 
जिस कारण सारा 204 आवास भौतिक रूप से पूर्ण है एवं ग्रामीण लाभुक रह रहे हैं । अतः भवदीय से 
सादर अनुरोध है कि मेरे उपर प्रतिवेदित दण्ड पर विचार करने की कृपा की जाय । 


2. आरोप सं०-2 में संचालन पदाधिकारी ने उपस्थापन पदाधिकारी के तथ्य को ज्यादा महत्व दिया 
है । मेरे द्वारा जो भी बचाव में साक्ष्य प्रस्तुत किया गया उसके बारे में कुछ भी नहीं लिखा है । 
सहायक , नाजिर एवं प्रधान सहायक भी सरकारी कर्मी होते हैं , उनका भी जवाबदेही है कि सरकारी 
कार्य सत्य निष्ठापूर्वक सम्पादित किया जाय । सहायक ने अभिलेख तैयार किया । प्रधान सहायक के 
द्वारा जाँच करने के बाद प्रखण्ड विकास पदाधिकारी के पास अभिलेख प्रस्तुत किया गया । उसके बाद 
मेरे द्वारा स्वीकृति दी गई है । वित्तीय वर्ष 2013-14 के योजना पंजी में 197 लाभुक का नाम ही 

दर्ज है । मेरे कार्य अवधि में किसी ग्रामीण एवं अन्य व्यक्ति के द्वारा न ही प्रखण्ड में एवं न ही 
जिला में अधिक आवास स्वीकृति का कोई शिकायत किया गया । साथ ही मेरे कार्य अवधि में योजना 
सहायक के द्वारा अभिलेख गायब होने के संबंध में कोई जानकारी नहीं दिया जाना उसके सत्यनिष्ठा 

के 
पर प्रश्नचिन्ह लगाता है । प्रखण्ड विकास पदाधिकारी को अन्य कार्य भी करने पड़ते हैं । कार्य की 
व्यस्तता रहती है । ऐसी स्थिति में कार्यालय के सरकारी कर्मी निष्ठापूर्वक कार्य नहीं करेगें तो 
अनियमितता होने पर सारा दोष प्रखण्ड विकास पदाधिकारी को देना न्यायोचित प्रतीत नहीं होता है । 
गौर करने की कृपा की जाय कि उस अवधि में मैं परीक्ष्यमान अवधि में था । 
3. आरोप सं०-3 में भी संचालन पदाधिकारी ने उपस्थापन पदाधिकारी के कथन को माना है । मेरे 
द्वारा समर्पित साक्ष्य के आधार पर कुछ भी नहीं लिखा है । मेरे द्वारा समर्पित साक्ष्य से स्पष्ट है कि 
योजना पंजी में लिखी गई राशि एवं कैशबुक में लिखी गई राशि में अंतर है , जबकि दोनों ही सहायक 
रामनाथ भगत के द्वारा तैयार किया गया है । योजना पंजी एवं कैशबुक का जाँच प्रधान सहायक के 
द्वारा किया गया है । कैशबुक में योजना संख्या एवं वित्तीय वर्ष का जिक्र नहीं किया गया , जिससे 
स्पष्ट नहीं हो पा रहा है कि कितना भुगतान किया गया । अंकेक्षण प्रतिवेदन आने के बाद जिस 28 
लाभुक का भुगतान अधिक हुआ था , उन्हें नोटिस किया गया एवं उनके द्वारा राशि जमा किया गया । 
चूँकि अंकेक्षण मेरे कार्यकाल के बाद हुआ , इस कारण मेरे बाद के प्रखण्ड विकास पदाधिकारी ने 
नोटिस किया एवं जो अधिक राशि का भुगतान हो गया था , उन्हें पुनः प्रखण्ड में जमा करा दिया 
गया । अतः जो सरकारी राशि अधिक व्यय हो गया , वह वापस प्रखण्ड कार्यालय में जमा हो गया । 


अतः अन्त में भवदीय से अनुरोध करता हूँ कि संचालन पदाधिकारी ने कही भी मेरे द्वारा समर्पित 
साक्ष्य का उल्लेख नहीं किया है । रमकण्डा में पदस्थान के समय वर्ष 2010-12 में मैं परीक्ष्यमान 
अवधि में था । तृतीय बैच में प्रशिक्षण भी पूरा नहीं दिया गया । उस समय मैं लेखा परीक्षा भी पास 
नहीं किया था । अतः उस समय मुझे निकासी एवं व्ययन पदाधिकारी का पूर्ण दायित्व का जानकारी 
नहीं था । उसके बाद मेरा जिस प्रखण्ड में पदस्थापन हुआ , वही कही से कोई वित्तीय अनियमितता का 
शिकायत या आरोप प्राप्त नहीं हुआ है । अतः मेरे द्वारा समर्पित द्वितीय कारण पृच्छा पर 
सहानुभूतिपूर्वक विचार की जाये एवं न्यायासंगत आदेश पारित की कृपा की जाय । 


) 


श्री कुमार द्वारा समर्पित द्वितीय कारण पृच्छा की समीक्षा की गयी । समीक्षा में पाया गया कि 
इनके द्वारा द्वितीय कारण पृच्छा में कोई नया तथ्य नहीं दिया गया है , जिससे इनके विरुद्ध आरोप 
को अप्रमाणित प्रतिवेदित कर सके । यह भी उल्लेखनीय है कि प्रखण्ड स्तर पर श्री लव कुमार , 
तत्कालीन प्रधान सहायक एवं श्री रामनाथ भगत , तत्कालीन सहायक / नाजिर के विरूद्ध दण्ड 
अधिरोपित किया गया है तथा मो 0 नुमान अंसारी , तत्कालीन सहायक के विरूद्ध विभागीय कार्रवाई 
प्रक्रियाधीन है । 

अतः समीक्षोपरांत , श्री सुबोध कुमार , तत्कालीन प्रखण्ड विकास पदाधिकारी , रमकण्डा , गढ़वा द्वारा 
समर्पित द्वितीय कारण पृच्छा को अस्वीकृत करते हुए इनके विरूद्ध झारखण्ड सरकारी सेवक 
( वर्गीकरण , नियंत्रण एवं अपील ) नियमावली , 2016 के नियम -14 ( iv ) के अन्तर्गत सेवा सम्पुष्टि की 
तिथि से तीन वेतन वृद्धि असंचयात्मक प्रभाव से रोकने का दण्ड अधिरोपित किया जाता है । 


Sr 


Employee Name 


Decision of the Competent authority 


No. 


G.P.E. No. 


1 


2 


3 


1 


SUBODH KUMAR 


> 


110081163092 


श्री सुबोध कुमार , तत्कालीन प्रखण्ड विकास पदाधिकारी , 
रमकण्डा , गढ़वा द्वारा समर्पित द्वितीय कारण पृच्छा को 
अस्वीकृत करते हुए इनके विरूद्ध झारखण्ड सरकारी सेवक 
( वर्गीकरण , नियंत्रण एवं अपील ) नियमावली , 2016 के 
नियम -14 ( iv ) के अन्तर्गत सेवा सम्पुष्टि की तिथि से तीन 
वेतन वृद्धि असंचयात्मक प्रभाव से रोकने का दण्ड 
अधिरोपित किया जाता है | 


> 


आदेश : - आदेश दिया जाता है कि इस संकल्प को झारखण्ड राजपत्र के आसाधारण अंक में प्रकाशित 
किया जाय तथा इसकी एक प्रति श्री सुबोध कुमार , झा ० प्र ० से ० एवं अन्य संबंधित को दी जाय । 

झारखण्ड राज्यपाल के आदेश से , 


रंजीत कुमार लाल , 
सरकार के संयुक्त सचिव । 
जीपीएफ संख्या : BHR / BAS / 3601 

